

Başga planetalylar biziň aramyzdamy?

Category: Geň-taňsy wakalar, Kitapcy

написано kitapcy | 23 январа, 2025

Başga planetalylar biziň aramyzdamy? BAŞGA PLANETALYLAR BIZIN ARAMYZDAMY?

Dünýä siwilizasiýasynyň ösmegine öz täsirini ýetiren hasap edilýän başga planetalylary öwrenijileriň aýtmaklaryna görä başga planetalylar biziň aramyzda adam sypatynda baryp, haçandan bäri gezip ýörler. Başga planetalylaryň bardygyny hakynda gadymy Hytaýda ýazga geçirilen: Çetki Ssin nesilşalygy döwründe toplanan geň-taňsy wakalaryň on tomlugynda şeýle iniňi tikeneklediji zatlar ýazylypdyr: Ýuwansýu diýen bir halk bar bolup olar uçýan jisimli bir zat bilen gämide ýüzüp geldiler. Gämileri geňdi we deňiziň düýbüne hem çümýärdi, çümen pursaty içine suw girmeyärdi. Ony »Tolkunlary böwüsýän jisim» diýip atlandyrdylar. Ol ýurduň üstüne örtgi dokaýardylar. Şihuwan Älemiň, Ýeriň we asmanyň döreyşi hakynda gürrüň açanda, olar ähli zady öz gözleri bilen gören ýaly edip ýaradylan zatlary gürrüň berýärdiler.

Ýuwansýudan gelenleriň gözleri ýyldyrym uranda çykýan ýagtylyk ýalydy, gulaklaram boýnuna gaty ýakyn, endamlary çaganyň endamy ýaly, bir günüň dowamynda on müň li aralygy geçip bilýärler. Olar juda gorkuly energiýa eýe bolup bir bölek energiýa ýagtylygy uly köşgüň içine ýagtylyk saçyp bilýär. Sinşihuwan olar bilen eden gatnaşygyny: »Keramatly, jadygöýlik» diýip hasaplaýardy». Şular ýaly göze dürtülip duran taryhy ýazgylardan çen tutsak başga planetalylar biziň aramyzda we olar haçandan bäri biz bilen gatnaşykda gezip ýörler.

Käbirleriň aýtmaklaryna görä şol başga planetalylar diýilýän jandarlar jynlarmyş. Ýöne meň pikir edişimçe jynlar bir aýry, başga planetadaky ösen aň-düşünjeli adamlar bir aýry.

Köpler bolsa başga planetalylaryň asla ýokdugyny, olara

ynanmaklygyň özi akmaklykdygyny aýdýarlar. Ýöne köpleriň: »Uçýan tarelkalaryny gördüm» diýýänleri bir ýa iki däl. Ony köp adamlar aýdýar. Olar dilleşmedik bolsalara »Uçýan tarelkalaryň» bardygyny bir agyzdan aýtmala däl!

Arada dost oglanym bilen maşynda gidip barýarkam uçýan tarelkalar hakda gürrüň açyldy. Şonda men dostuma: »Başga planetalaryň bardygyna ynanýaňmy?» diýen sowaly berip, gyzyklanyp göremde, ol maňa: »Dost! Şu biziň görmeýän, mikroskopda görüp bilýän zadymyz mikrobakteriýalaryň bardygy subut edilen dogrudy? Ýerde janly-jandarlaryň gezip ýörenligi mese-mälim, suwdaky balykdyr, beýleki jandarlaryň ýaşaýanlygy belli, howada guşlar ýaly janly-jandarlaryň ýaşaýanlygy belli. Indi şolar belli bolýan bolsa, Älemiň içinde näme üçin janly-ýaşayş bolmasyn!?» diýen ajaýyp pikirini aýtdy.

Dogrudanam şu Kosmos Äleminde näme üçin ýaşayş bolmaly däl-kä!?

Aslynda şu Gün sistemasynyň planetalarynyň hemmesinde ýaşayş bar diýlip hasap edilýär. Ýöne olaryň ýaşap ýörendikleri biziň gözümüzden sypýan bolmagam ahmal!?

Marsyň üstüni surata alan emeli hemranyň çykaran suratlarynyň birinde, derýa jarlarynyň içini kesip geçýän marsyň bokurdak şekilli ýerasty tunelleriniň bardygy subut edildi.

Eger Marsda ýaşayş bolmasa şol ýerasty tunelleri kim gurdy?

Bular hakda agzap oturmaly bolsak gürrüňimiz uzap gitjek. Şonuň üçinem asylky mowzugymyza geçip ony dowam etdireliň.

■ Başga planetaly telehronitel

□ Eger başga planetalylar bar bolsa, onda olar biziň aramyzda häli-häzirlerem gezip ýörler... diýip bilermenler tassykkaýarlar. Muňa mysal edip ABŞ-nyň öňki ýurt baştutany Barak Obamanyň telehronitelleriniň biriniň başga planetaly bolandygyny delil hökmünde orta atýarlar. Haçanda ABŞ-nyň mejlisler otagynda ýygnaý gidip durka yşyk gidip garaňkylyk aralaşýar we telehronitelleriň biri wideokamera düşüpdür. Şonda şol ünsi çekilýän telehroniteliň ýüzüne ýaşylymytyk reňk öwüşgün berýär. Özem juda bir hili hereketleri bilen eýlesine-

beýlesine garanjaklaýar.

Şolar ýaly düşürilen ençeme wideoýazgylaryň köpüsindäki bolup geýän wakalara üns berseň başga planetalylara meñzeş diýilýän mutant adamlaram şolar. Ýöne näderejede olaryň başga planetaly bolup biljekdigine degişli maglumatlar ýok. Mutantlaryň başga planeta deňelýändigini diňe çaklamalara esaslanýar.

■ 2048-nji ýyldan gelen adam başga planetalylaryň bardygyny habar berýär

Bu pany dünýämiziň özüne ýeterlik geň-taňsy alamatlarynyň, täsinlikleriniň köplügi üçin, iniňi tikeneklediji habarlar gelip gowuşýar diýsek ýalňyşmarys.

Şol täsinlikleriň biri hem ABŞ-nyň Wýoming ştatynda özüniň geljekden gelendigini aýdýan biri hakynda size habar bermekçi bolýaryn.

Serhoş hem içgili hasap edilýän, özem ýüzi-gözi üýtgeşik keşbe mahsus bolan bu adamyň ady Brýant Jonson. Ol döwür içinde azaşyp 2018-nji ýylda gelmek isläpdir ýöne ol ýalňyşlyk bilen 2018-nji ýylda gelipdir. Başga planetadanmy ýa hakykatdanam geljek ýyldan gelenmi, belli bolmadyk bu şahsyýet adamzat şanyňa, özem gyssagly bir habary getirendigi köpleri howsala düşürýär. Ol adamzadyň halas bolmagy üçin şeýle diýýär: »Geljek ýyllarda başga planetalylar gelýärler, özem bu ýerlerden näçe çalt boldugyça daşlaşmaly»

Ýöne habar bermeklerine görä bu adam serhoşmys, özem samraýarmys. Ýöne şeýle keşbe girip geljekden gelendigi habar berilýän bu adamyň näderejede samraýanlygy hakykata laýyk gelýärkä?

B. Jonsonyň aýtmagyna görä, onuň özi 2048-nji ýyldan gelipdir, özem ol tussag edilip göz astyna alynypdyr.

Soňky çykan habarlara görä, häzirki döwrümüzde sessizje ýaýrap başlan covid-19 dümewi başga planetalylar ýaýradýarlar we olar adamzady azaldyp soňuna sogan ekmek isleýärler.

Emma bu näderejede dogry maglumat!? B. Jonsona başga planetalylar spirtli içgileri içmeklige sezewar edipdirler, onuň aýtmagyna görä başga planetalylar geljek ýyllarda ýer

ýüzüni eýelejekler, özem adamzady azaltmagyň pikirindediklerini nygtaýar.

Belki başga planetalylar eýýäm aramyzda we kimdir birileri tarapyndan garşy alyndy hem-de koronawirus keseliniň sessizje ýaýramagyna şol erbet niýetli galaktikadaşlarymyz sebäp boldylar... Geň-taňsy wakalar